
ಮೊದಲ ಮಾತು 


ಪ್ರಸ್ತುತ ಸಂಚಿಕೆಯ ಮೂಲಕ ಜನ ಸಾಮಾನ್ಯರು, ಪ್ರೌಢಶಾಲಾ ಹಂತದ ಮಕ್ಕಳು ಹಾಗೂ ಇನ್ನಿತರರು 
ಸುಮಾರು 13 ನೇ ಶತಮಾನದ ಕನ್ನಡ ಲಿಪಿಯನ್ನು ಕಲಿತು, ಈ ಕಾಲಘಟ್ಟದ ಶಾಸನಗಳ ಅಕ್ಷರಗಳನ್ನು 
ಗುರುತಿಸಿ ಓದಲು ಸಹಾಯವಾಗುತ್ತದೆ. ಶಾಸನ ಕಲ್ಲಿನ ಮೇಲಿರುವ ಅಕ್ಷರಗಳು ಪುರಾತನ ಹಾಗೂ 
ವಿಶಿಷ್ಟವಾದವು, ಇವುಗಳನ್ನು ಓದಲು ನಮ್ಮಿಂದ ಸಾಧ್ಯವಿಲ್ಲ, ಇದೊಂದು ಬ್ರಹವಿದ್ಯ, ಓದಿದ್ರೆ ತಲೆ ಸಿಡಿದು 
ಹೋಳಾಗುತ್ತದೆ ಎಂಬ ನಕಾರಾತ್ಮಕ ಮನಸ್ಥಿತಿ ಜನ ಸಾಮಾನ್ಯರಲ್ಲಿ ಭದ್ರವಾಗಿ ನೆಲೆಯೂರಿರುತ್ತದೆ. 
ಈ ಮನಸ್ಥಿತಿಯನ್ನು ಬದಲಾಯಿಸಿ, ಕಲ್ಲಿನ ಮೇಲಿರುವ ಅಕ್ಷರಗಳೂ ಸಹ ಇಂದು ನಾವು ಬಳಸುತ್ತಿರುವ 
ಕನ್ನಡ ಅಕ್ಷರಗಳೇ ಆಗಿದ್ದು, ಇವು ಸ್ವರೂಪದಲ್ಲಿ ಸ್ವಲ್ಪವೇ ವ್ಯತ್ಯಾಸದಿಂದ ಕೂಡಿವೆ ಎಂದು ತಿಳಿಸುವ ಮೂಲಕ, 
ಸಾಮಾನ್ಯ ಜನರೂ ಕೂಡ ಅಕ್ಷರಗಳನ್ನು ಗುರುತಿಸಿ ಓದಲು ಪ್ರಯತ್ನಿಸುವಂತಾಗಬೇಕೆಂಬ ದೃಷ್ಟಿಯನ್ನು 
ಹೊಂದಿದ್ದೇವೆ. 


ಪುರಾತನ ಲಿಪಿಗಳು ಹೇಗಿದ್ದವು ಎಂಬುದನ್ನು ತಿಳಿಯಲು ತಾಳೆಗರಿಗಳು, ತಾಮ್ರಪಟ ಹಾಗೂ 
ಶಿಲಾಶಾಸನಗಳು ಪ್ರಮುಖ ಆಧಾರಗಳಾಗಿದ್ದು,"ಬೆಂಗಳೂರು ಇತಿಹಾಸ ವೈಭವ" ಮಾಲಿಕೆಯಲ್ಲಿ ಈ ಅಕ್ಷರ 
ಭಂಡಾರ - ಭಾಗ-೧" ಎಂಬ ಸಂಚಿಕೆಯನ್ನು ಅವಿಭಜಿತ ಬೆಂಗಳೂರು ಜಿಲ್ಲೆಯಲ್ಲಿ ಕಂಡುಬಂದಿರುವ 
ಸಾ.ಶ.೧೩೦೦-೧೪೦೦ರ ಕಾಲದ ಕನ್ನಡ ಶಾಸನಗಳ ಲಿಪಿಗಳನ್ನು ಆಧಾರವಾಗಿಟ್ಟುಕೊಂಡು ವರ್ಣಮಾಲೆ, 
ಕಾಗುಣಿತಾಕ್ಷರಗಳು, ಸಂಯುಕ್ತಾಕ್ಷರಗಳು, ಒತ್ತಕ್ಷರಗಳು, ಅಂಕಿ-ಸಂಖ್ಯೆಗಳು ಇನ್ನೂ ಮುಂತಾದ 
ವಿಷಯಗಳನ್ನು ಲಿಪಿ ಪಟ್ಟಿಕೆಗಳನ್ನು ನೀಡುವ ಮೂಲಕ ತಿಳಿಸಲಾಗಿದೆ. 


ಈ ಕಾಲಘಟ್ಟದ ಲಿಪಿಗಳನ್ನು ಅಧ್ಯಯನಕ್ಕೆ ಆಯ್ಕೆಮಾಡಿಕೊಳ್ಳಲು ಕಾರಣವೇನೆಂದರೆ, ಬೆಂಗಳೂರು 
ಪ್ರದೇಶದಲ್ಲಿ ಕಂಡುಬರುವ ಹೆಚ್ಚಿನ ಸಂಖ್ಯೆಯ ಶಾಸನಗಳು ಸಾ.ಶ.1300-1400ರ ಕಾಲಘಟ್ಟಕ್ಕೆ ಸೇರಿವೆ. 
ಆದ್ದರಿ೦ದ ಈ ಕಾಲದ ಲಿಪಿಯ ಜ್ಞಾನವು ಅತ್ಯಗತ್ಯವಾದುದು. ಅಷ್ಟೇ ಅಲ್ಲದೇ ಈ ಕಾಲದ ಶಾಸನಗಳ ಲಿಪಿ, 
ನಾವು ಇಂದು ಬಳಸುತ್ತಿರುವ ಕನ್ನಡ ಲಿಪಿಗೆ ಬಹಳ ಸಾಮ್ಯತೆಯನ್ನು ಹೊಂದಿವೆ. ಆದ್ದರಿಂದ ಈ ಕಾಲಘಟ್ಟವನ್ನು 
ಆಯ್ಕೆ ಮಾಡಿಕೊಂಡು ಒಂದು ಶತಮಾನದ ಚೌಕಟ್ಟಿಗೆ ಒಳಗಾದಂತೆ ಈ ಪುಸ್ತಕವನ್ನು ರಚಿಸಲಾಗಿದೆ. 


ಬೆಂಗಳೂರು ಪ್ರದೇಶದ ಕನ್ನಡ ಶಾಸನಗಳ ಸಂಖ್ಯಾವಾರು ಹಂಚಿಕೆ 

ವರ್ಷಗಳು (ಸಾಮಾನ್ಯ ಶಕದಲ್ಲಿ ನೀಡಲಾಗಿದೆ) 


ಸಾಮಾನ್ಯವಾಗಿ ಲಿಪಿಯನ್ನು ಕಲಿಸುವಾಗ ಅತೀ ಪ್ರಾಚೀನವಾದ ಬ್ರಾಹ್ಮಿ ಲಿಪಿಯಿಂದ ಪ್ರಾರಂಭಿಸಿ 
ಇಂದಿನ ಲಿಪಿಗೆ ಸಾಮ್ಯತೆಯನ್ನು ಹೋಲಿಸಲಾಗುತ್ತದೆ. ಆದರೆ ಇದೊಂದು ಗೊಂದಲಾತ್ಮಕ ವಿಧಾನವಾಗಿದ್ದು, 
ಇಂದಿನ ಅಕ್ಷರಗಳಿಗೆ ಬಹುಪಾಲು ಭಿನ್ನವಾಗಿರುವ ಬ್ರಾಹ್ಮಿ ಲಿಪಿಯಿಂದ ಇಂದು ಬಳಕೆಯಲ್ಲಿರುವ 
ಲಿಪಿಯನ್ನು ಕಲಿಯುವುದು ಬಹಳ ಕಷ್ಟಕರ. ಆದ್ದರಿಂದ ನಮ್ಮ ತಂಡವು, ಸರಳತೆಯಿಂದ ಕ್ಲಿಷ್ಪತೆಯಡೆಗೆ 
ಎಂಬ ಸಿದ್ದಾಂತದ ಆಧಾರದ ಮೇಲೆ ಪ್ರಸ್ತುತ ಚಾಲ್ತಿಯಲ್ಲಿರುವ ಹಾಗೂ ಗೊತ್ತಿರುವ ಲಿಪಿಯಿಂದ ಹಿಂದಿನ 
ಕಾಲದ ಲಿಪಿಗಳನ್ನು ಕಲಿಯುವ ವಿಧಾನಕ್ಕೆ ಹೆಚ್ಚು ಮನ್ನಣೆಯನ್ನು ಕೊಡುತ್ತದೆ. 


ಈ ಮೊದಲು ಲಿಪಿಗಳಿಗೆ ಸಂಬಂಧಿಸಿದಂತೆ ವಿದ್ವಾಂಸರುಗಳು ತಾವು ನೋಡಿದ ಶಾಸನ ಅಕ್ಷರಗಳನ್ನು 
ತಮ್ಮ ಕಣ್‌ ನಕಲಿನ (eye copy) ಮೂಲಕ ಪುಸ್ತಕಗಳಲ್ಲಿ ದಾಖಲು ಮಾಡುತ್ತಿದ್ದರು. ಆದರೆ ನಾವು ಈ 
ಸಾಂಪ್ರದಾಯಿಕ ವಿಧಾನಗಳಿಗಿಂತ ಭಿನ್ನವಾಗಿ, ಆಧುನಿಕ ತಂತ್ರಜ್ಞಾನದ ಸಹಾಯದಿಂದ, ಪ್ರಾಚೀನ 
ಶಾಸನಗಳ 3B ಡಿಜಿಟಲ್‌ ಮಾಡಲ್‌ಗಳನ್ನು ಪಡೆದು, ಈ ಸಂಚಿಕೆಯಲ್ಲಿ ಅದೇ ಹೈ-ರೆಸಲೂಷನ್‌ 3ಡಿ 
ಡಿಜಿಟಲ್‌ ಮಾಡಲ್‌ಗಳ ಮೂಲಕ ಹಡೆದ ಡಿಜಿಟಲ್‌ ಚಿತ್ರಗಳನ್ನು ಬಳಸಿಕೊಂಡಿದ್ದೇವೆ. ಈ ರೀತಿ ಪಡೆದ 
ಸುಮಾರು 6000 ಅಕ್ಷರಗಳನ್ನು ಅಧ್ಯಯನಕ್ಕೆ ಒಳಪಡಿಸಿದ್ದು ಸುಮಾರು ಒಂದು ಸಾವಿರ ಅಕ್ಷರಗಳ 
ಡಿಜಿಟಲ್‌ ರೂಪಗಳನ್ನು ಈ ಸಂಚಿಕೆಯಲ್ಲಿ ಅಳವಡಿಸಿದ್ದೇವೆ. 2 ಚಿತ್ರಗಳ ಮೂಲಕವೇ 600 ವರ್ಷಗಳ 
ಹಿಂದಿನ ಕನ್ನಡ ಅಕ್ಷರಗಳನ್ನು ಹಾಗೂ ಲಿಪಿಯ ವೈಶಿಷ್ಟ ವನ್ನು ನೋಡಿ ಆನಂದಿಸಬಹುದು. ಈ ಮಾದರಿಯು 
ಲಿಪಿ ಅಧ್ಯಯನ ಕ್ಷೇತ್ರ ದಲ್ಲಿ ಒಂದು ಮೈಲಿಗಲ್ಲು کت‎ 'ಹೀಳಬಹುದು. 


ಪ್ರಸ್ತುತ ನಾವು 14ನೇ ಶತಮಾನದ ಲಿಪಿಗಳಿಗೆ ಸಂಬಂಧಿಸಿದಂತೆ ಮಾತ್ರ ತಿಳಿಸುವ ಪ್ರಯತ್ನ 
ಮಾಡಲಾಗಿದ್ದು, ಮುಂದಿನ ದಿನಗಳಲ್ಲಿ ಬೇರೆ ಬೇರೆ ಶತಮಾನಗಳ ಕನ್ನಡ ಲಿಪಿಗಳಿಗೆ ಸಂಬಂಧಿಸಿದಂತೆ 
ಹಲವು ಸಂಪುಟಗಳನ್ನು ತರಲಾಗುತ್ತದೆ. ಕೊನೆಯ ಸಂಪುಟವಾಗಿ ಬ್ರಾಹ್ಮಿ ಲಿಪಿಯ ಉಗಮದಿಂದ 
ಪ್ರಾರಂಭಿಸಿ 16ನೇ ಶತಮಾನದವರೆಗಿನ ಲಿಪಿಗಳ ಬೆಳವಣಿಗೆ ಮತ್ತುವಿಕಾಸದ ಬಗ್ಗೆ ವಿವರವಾಗಿ ತಿಳಿಸುವ 
ಕಾರ್ಯವನ್ನು ಮಾಡಲಾಗುತ್ತದೆ. 


ಲಿಪಿ ಬೆಳವಣಿಗೆ ಮತ್ತು ವಿಕಾಸದ ಮೇಲೆ ಇದೂವರೆಗೂ ಸಾಕಷ್ಟು ಅಧ್ಯಯನಗಳು ನಡೆದಿರುತ್ತವೆ. 
ಆದರೆ ಈ ಅಧ್ಯಯನಗಳೆಲ್ಲವೂ ಕೆಲವು ವಿದ್ವತ್‌ಪೂರ್ಣ ಗ್ರಂಥಗಳಲ್ಲಿ ದಾಖಲಾಗಿದ್ದು, ಈ ಪುಸ್ತಕಗಳಲ್ಲವೂ 
ಗ್ರಂಥಾಲಯಗಳಲ್ಲಿ ಕುಳಿತಿವೆ. ಅಲ್ಲದೇ ಈ ಪುಸ್ತಕಗಳು ಜನ ಸಾಮಾನ್ಯರಿಗೆ ಲಭ್ಯವಾಗುವುದು ಬಹು ವಿರಳ. 
ಹಾಗಾಗಿ ಈ ಪ್ರ ಪುಸ್ತಕವನ್ನು ಅಂತರ್ಜಾಲದಲ್ಲಿ (Internet) ಮುಕ್ತವಾಗಿ ಅಪ್‌ ಲೋಡ್‌ ಮಾಡುತ್ತಿದ್ದೇವೆ. 
ಇದನ್ನು ಯಾರು ಬೇಕಾದರೂ ಓದಿ ಹಂಚಬಹುದು. ಇವು CC BY 4.0 ಪರವಾನಗಿ ನಿಯಮಕ್ಕೆ 
ಅನುಗುಣವಾಗಿರುತ್ತವೆ. 


ಈ ಮೊದಲು, ದಿ ಮಿಥಿಕ್‌ ಸೊಸೈಟಿಯ ಬೆಂಗಳೂರು ಶಾಸನಗಳ 3ಡಿ ಡಿಜಿಟಲ್‌ ಸಂರಕ್ಷಣಾ ತಂಡವು 
ಶಾಸನಗಳ ಹಿನ್ನೆಲೆಯಲ್ಲಿ "ಬೆಂಗಳೂರು ಇತಿಹಾಸ ವೈಭವ” ಎಂಬ ಪುಸ್ತಕ ಮಾಲಿಕೆಯಲ್ಲಿ, “ಸಿಂಗಾಪುರ” 
ಹಾಗೂ "ಜಕ್ಕೂರು, ಅಲ್ಲಾಳಸಂದ್ರ, ಅಗ್ರಹಾರ ಮತ್ತು ದಾಸರಹಳ್ಳಿ” ಎಂಬ ಎರಡು ಸಂಚಿಕೆಗಳನ್ನು 
ಪ್ರಕಟಿಸಿರುತ್ತದೆ. ಈ ಪುಸ್ತಕಗಳನ್ನು https://bit.ly/biv books ಲಿಂಕ್‌ ಮೂಲಕ ಪಡೆದುಕೊಳ್ಳಬಹುದು. 


ದಿ ಮಿಥಿಕ್‌ ಸೊಸೈಟಿಯ ಶಾಸನಗಳ 3ಡಿ ಡಿಜಿಟಲ್‌ ಸ೦ರಕ್ಷಣಾ ಯೋಜನಾ ತಂಡ 
ಉದಯ ಕುಮಾರ್‌ ಪಿ. ಎಲ್‌. 

ಮಧುಸೂದನ ಎಂ.ಎನ್‌. 

ಶಶಿಕುಮಾರ ನಾಯ್ಕ ಕೆ.ಸಿ. 

ಕೊನೆಯ ಮಾತು 


ಈ ಪುಸ್ತಕವನ್ನು ಓದಿದ ನಂತರ ಪ್ರಾಚೀನ ಲಿಪಿಗಳು ಹಾಗೂ ಶಾಸನಗಳ 
ಬಗ್ಗೆ ಆಸಕ್ತಿಯನ್ನು ಹೊಂದ್ದಿರುತ್ತೀರಿ ಹಾಗೂ ನಿಮ್ಮ ಸುತ್ತ-ಮುತ್ತಲು 
ಕಂಡುಬರುವ ಶಾಸನಗಳನ್ನು ನೋಡಲು ಉತ್ಸುಕರಾಗಿರುತ್ತೀರಿ ಎಂದು 
ನಂಬಿದ್ದೇವೆ. ನೀವು ಶಾಸನದೊಟ್ಟಿಗಿರುವ selfie photo ವನ್ನು ನಮಗೆ 
ಕಳುಹಿಸಿಕೊಟ್ಟರೆ (3dscanning.mythicsociety@gmail.com, ಈ 
ಪುಸ್ತಕವನ್ನು ರಚಿಸಿದ ನಮ್ಮಶ್ರಮ ಸಾರ್ಥಕವೆಂದು ಭಾವಿಸುತ್ತೇವೆ. 


ಬೆಂಗಳೂರಿನ ಶಾಸನಗಳನ್ನು ನೋಡಲು https://bit.ly/inscriptionblr 
ಈ ಗೂಗಲ್‌ ಮ್ಯಾಪ್‌ ಲಿಂಕ್‌ ಮೂಲಕ ಶಾಸನಗಳಿರುವ ಸ್ಥಳಗಳಿಗೆ 
ತಲುಪಬಹುದು. 


ದಿ ಮಿಥಿಕ್‌ ಸೊಸೈಟಿ 


ಭಾರತೀಯ ಸಾಂಸ್ಕೃತಿಕ ಅಧ್ಯಯನಕ್ಕೆ ಅರ್ಪಿಸಿಕೊಂಡ ಅಭಿಜಾತ ಸಂಸ್ಥೆಗಳ ಪೈಕಿ 'ದಿ ಮಿಥಿಕ್‌ ಸೊಸೈಟಿ'ಯು 
ಹೆಮ್ಮೆ ಪಡುವಂಥ ಸ್ಥಾನವನ್ನು ಪಡೆದುಕೊಂಡಿದೆ. 1909ರಲ್ಲಿ ಪ್ರಾರಂಭವಾದ ಸಂಸ್ಥೆಯು ಸತತ 4 
ವರ್ಷಗಳಿಂದ ಭಾರತೀಯ ಅಧ್ಯಯನ ಶಾಸ್ತ್ರಗಳಾದ ಇತಿಹಾಸ, ಪುರಾತತ್ವ ಶಾಸ್ತ್ರ ಭಾಷಾಶಾಸ್ತ್ರ ನಾಣ್ಯಶಾಸ್ತ್ರ 
ಶಾಸನಶಾಸ್ತ್ರ ಜಾನಪದ, ಪುರಾಣ, ಧರ್ಮ, ಕಲೆ ಮತ್ತು ವಾಸ್ತುಶಿಲ್ಪದ ಕ್ಷೇತ್ರಗಳಲ್ಲಿ ಸಂಶೋಧನೆ, ಪ್ರಚಾರ, 
ಉಪನ್ಯಾಸ, ಸಂರಕ್ಷಣೆ ಹಾಗೂ ಅವುಗಳ ಮೇಲೆ ಬೆಳಕು ಚೆಲ್ಲುವ ಕೆಲಸವನ್ನು ನಿರಂತರ ಮಾಡುತ್ತಾ ಬರುತ್ತಿದೆ. 
ಸುಮಾರು 40 ಸಾವಿರಕ್ಕೂ ಹೆಚ್ಚು ಪುಸ್ತಕ ಸಂಗ್ರಹವಿರುವ ಗ್ರಂಥಾಲಯವು ಆಸಕ್ತರು ಮತ್ತು ಸಂಶೋಧಕರಿಗೆ 
ವರದಾನವಾಗಿದೆ. ಬಿ.ಎಲ್‌.ರೈಸ್‌, ಸರ್‌ ಸಿ.ವಿ.ರಾಮನ್‌, ಆರ್‌.ಶಾಮಶಾಸ್ತ್ರಿ ಸರ್‌ ಮಿರ್ಜಾ ಇಸ್ಮಾಯಿಲ್‌, ಡಾ. 
ಎಸ್‌.ಆರ್‌.ರಾವ್‌ , ಎಸ್‌ಶ್ರೀಕಂಠಯ್ಯ, ರಾವ್‌ ಬಹದ್ದೂರ್‌ ಆರ್‌.ನರಸಿಂಹಾಚಾರ್‌, ಸಿ.ಹಯವದನ ರಾವ್‌, ಸರ್‌. 
ಎಂ.ವಿಶ್ವೇಶ್ವರಯ್ಯ ಮತ್ತು ಇತರರು ಸಂಸ್ಥೆಯ ಸುದೀರ್ಥ ಮತ್ತು ಶ್ರೀಮಂತ ಇತಿಹಾಸದೊಂದಿಗೆ ಸಂಬಂಧವನ್ನು 
ಹೊಂದಿದರು. 


